

महाराष्ट्र लोकसेवा आयोगाकडून सरळसेवेने
निवड झालेल्या सहायक वनसंरक्षक, गट-अ
(कनिष्ठ श्रेणी) संवर्गातील उमेदवाराच्या
परिविक्षाधीन प्रशिक्षण कालावधीकरीता
अधिसंख्य पद निर्माण करणेबाबत...

महाराष्ट्र शासन
महसूल व वन विभाग,
शासन आदेश क्रमांक : एमएफएस-०७.२४/प्र.क्र.८८/फ-८
मंत्रालय, मादाम कामा मार्ग, हुतात्मा राजगुरु चौक,
मुंबई - ४०० ०३२.
दिनांक : १ सप्टेंबर, २०२५.

- संदर्भ :-** १. शासन निर्णय वित्त विभाग क्र. पदनि २०१६/ प्र.क्र.७/१६/ वित्तीय सुधारणा-१,
दि.२० फेब्रुवारी, २०१६
२. प्रधान मुख्य वनसंरक्षक (वनबल प्रमुख), म.रा. नागपूर यांचे पत्र क्र.कक्ष-९/मवसे/
मवपरि -२०१९ /प्र.क्र.४(१९-२०)/भाग-२/६६९/२५-२६, दि.०८/०८/२०२५ रोजीचे
पत्र

शासन आदेश :-

महाराष्ट्र वनसेवा परीक्षा-२०१९ मध्ये सरळसेवेने निवड झालेल्या श्रीमती विशाखा पाणबुडे
सहायक वनसंरक्षक, गट-अ (कनिष्ठ श्रेणी) यांचे केंद्रीय अकादमी, राज्य वन सेवा, देहरादून येथे
सन २०२२-२४ वर्षामधील प्रशिक्षण सत्रात २ वर्षांचे प्रशिक्षण सुरु होते. त्यांना सदर प्रशिक्षण
संस्थेतील प्रशिक्षण पूर्ण झाल्याने केंद्रीय अकादमी, राज्य वन सेवा, देहरादून येथून दिनांक
२०/०८/२०२५ रोजी (मध्यान्होत्तर) कार्यमुक्त करण्यात आले आहे.

२. सहायक वनसंरक्षक पदाच्या सेवा प्रवेश नियम १९९८ चे नियम ६ नुसार सरळसेवेने नियुक्त
झालेल्या सहायक वनसंरक्षक श्रेणीतील अधिकाऱ्यांचा परिविक्षाधीन कालावधी ३ वर्षांचा असून
त्यामध्ये २ वर्षांचे प्रशिक्षण संस्थेतील प्रशिक्षण पूर्ण झाल्यानंतर १ वर्षांचे क्षेत्रिय प्रशिक्षण याचा
समावेश आहे.

३. शासन निर्णय वित्त विभाग क्र. पदनि २०१६/ प्र.क्र.७/१६/वित्तीय सुधारणा-१ दि.२०
फेब्रुवारी, २०१६ मध्ये पदनिर्मिती, पदभरती व पदांचे पुनरुज्जीवन याबाबतचे निर्बंध व अनुषंगिक
आढावे- तांत्रिक बाबीसाठी अधिसंख्य पदे निर्माण करण्याच्या तरतुदीत सुधारणा करणे.
याअनुषंगाने खालील प्रमाणे तरतुद आहे.

**“महाराष्ट्र लोकसेवा आयोग/ केंद्रीय लोकसेवा आयोग पुरस्कृत उमेदवारांना विहित
परिविक्षा कालावधी / प्रशिक्षण कालावधी या तांत्रिक करणसाठी विशिष्ट कालावधीकरिता निर्माण
करावयाच्या अधिसंख्य पदांच्या निर्मितीचे अधिकार यापुढे संबंधित प्रशासकीय विभागांना राहतील.
तथापि, प्रशिक्षणासाठी हजर झालेल्या उमेदवारांइतकीच अधिसंख्य पदे निर्माण करणे व अधिसंख्य
पद निर्मितीच्या आदेशात प्रशिक्षण कालावधी नमूद करणे विभागास बंधनकारक राहिल.”** अशी
तरतुद आहे.

४. सहायक वनसंरक्षक गट-अ (कनिष्ठ श्रेणी) सेवाप्रवेश नियम १९९८ चे नियम ६ मधील तरतुदीनुसार निश्चित केल्याप्रमाणे १ वर्षाचे क्षेत्रीय प्रशिक्षणाकरिता वित्त विभाग, शासन निर्णय दि.२०/०२/२०१६ मध्ये नमूद केल्यानुसार सहायक वनसंरक्षक गट-अ (कनिष्ठ श्रेणी) संवर्गात १ अधिसंख्य पदांची निर्मिती करण्यास व सदर अधिसंख्य पदांवर श्रीमती विशाखा पाणबुडे यांना एका वर्षाचे क्षेत्रीय प्रशिक्षण देण्यास या आदेशान्वये मान्यता देण्यात येत आहे.

| अ.क्र. | परिविक्षाधिन सहायक वनसंरक्षकाचे नांव | अधिसंख्य पदाचा कालावधी | प्रस्तावित वन विभाग | वनवृत्त |
|--------|--------------------------------------|---------------------------------|-------------------------------------|---------|
| १ | २ | ३ | ४ | ५ |
| १. | श्रीमती विशाखा पाणबुडे | दि. २१/०८/२०२५ ते दि.२०/०८/२०२६ | उपवनसंरक्षक(प्रा.), मेळघाट, परतवाडा | अमरावती |

५. उपरोक्त अधिसंख्य पदाच्या वेतनावर होणारा खर्च “मुख्य लेखाशिर्ष २४०६, वनीकरण व वन्यजीवन (योजनेत्तर) १०१ वनसंधारण व विकास, १०१ (०१) प्रशासन व संरक्षण (२४०६-००९६) ०१- वेतन” या लेखाशिर्षाखाली उपलब्ध असलेल्या मंजूर अनुदानातून भागविण्यात यावा.

६. सदर शासन आदेश, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०२५०९०११२२१४२८४१९ असा आहे .हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(आनंदा शेंडगे)
अवर सचिव
महसूल व वन विभाग.

प्रति,

- १) प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
- २) प्रधान मुख्य वनसंरक्षक (अर्थसंकल्प नियोजन व विकास) नागपूर.
- ३) प्रधान मुख्य वनसंरक्षक (कार्मिक), नागपूर.
- ४) मुख्य वनसंरक्षक (प्रादेशिक), अमरावती
- ५) उप वनसंरक्षक प्रादेशिक, मेळघाट, परतवाडा.

- ६) महालेखापाल, महाराष्ट्र-१/२ (लेखा परीक्षा/लेखा व अनुज्ञेयता), महाराष्ट्र -१/२, मुंबई/नागपूर.
- ७) जिल्हा कोषागार अधिकारी (अमरावती)
- ८) प्रधान सचिव (वने) यांचे स्वीय सहाय्यक.
- ९) निवडनस्ती , कार्यासन (फ-८) महसूल व वन विभाग, मंत्रालय, मुंबई.